

नगर निगम की 'ठाठर आवास योजना' में पटाखे का गोदाम और धागा फैक्ट्री मिली

अवैध निर्माण की शिकायत पर महापौर मुनेश गुर्जर ने स्वयं किया मौका निरीक्षण

जयपुर (कासं)। हैरिटेज महापौर मुनेश गुर्जर ने रविवार को आमेर में नगर निगम की ठाठर आवास योजना का निरीक्षण किया। दरअसल गुर्जर को इस योजना में अतिक्रमण की शिकायत मिली थी, इस पर मुनेश गुर्जर रविवार को अचानक हवामहल जौन उपायुक्त सन्जु पारीक व उपायुक्त सतर्कता ए.के.महरानिया को साथ लेकर मौके पर पहुंची।

मेयर ने करीब 1.30 घंटे तक मौके पर रूककर निरीक्षण किया। उन्होंने देखा कि

■ मौके पर बने 4 आवासों के कागजातों की जांच हवामहल-आमेर जौन उपायुक्त और सतर्कता उपायुक्त को सौंपी

■ महापौर मुनेश गुर्जर ने कहा, अगर यह मकान अवैध तरीके से कागजातों में हेरफेर कर बनाए गए हैं तो इन्हें ध्वस्त करेंगे



हैरिटेज महापौर मुनेश गुर्जर ने रविवार को अचानक आमेर पहुंचकर नगर निगम की ठाठर आवास योजना का निरीक्षण किया।

योजना की जमीन पर 4 आवास बन चुके हैं और एक आवास में धागे की फैक्ट्री चल रही है। साथ ही एक भूखण्ड पर पटाखों का गोदाम बना रखा था। इस पर महापौर मुनेश गुर्जर ने इन आवासों में रहने वालों से मौके पर ही मूल दस्तावेज मंगवाये और अधिकारियों से

दस्तावेजों की जांच कराई। महापौर ने कॉलोनी में रह रहे लोगों के कागजातों की प्रतियां निगम मुख्यालय में लाकर परीक्षण करने के निर्देश दिये। साथ ही ठाठर योजना की जमीन पर तारबन्दी करने और जेसीबी से मलबा उठाने के निर्देश भी दिए। मुनेश गुर्जर ने उपायुक्त

सन्जु पारीक व उपायुक्त सतर्कता एस.के.महरानिया को निर्देश दिये कि वे तुरन्त पता मुख्यालय में लाकर परीक्षण करने के निर्देश दिये। साथ ही ठाठर योजना की जमीन पर तारबन्दी करने और जेसीबी से मलबा उठाने के निर्देश भी दिए। मुनेश गुर्जर ने उपायुक्त

की जल्द रिपोर्ट पेश करने को कहा। इस दौरान पार्श्व अंजली ब्रह्मभट्ट, अविनाश सैनी, उपनिदेशक जनसंपर्क मोती लाल वर्मा, निरीक्षक सतर्कता श्री मोहन मीणा, नवनीत कुमार व महापौर के विशेषाधिकारी उमदेसिंह मौजूद थे।

तेज रफ्तार पिकअप पलटी, चार लोग घायल

जयपुर। विश्वकर्मा थाना इलाके के अजमेर दिल्ली हाईवे स्थित खातियों की ढाणी के पास शनिवार देर शाम को 14 नंबर से चंदवाजी की ओर जा रही एक तेज रफ्तार पिकअप का अचानक टायर खुलने से पिकअप अनियंत्रित होकर हाईवे पर पलट गई। पिकअप के पलट जाने से पिकअप में बैठी सवारियां सड़क पर गिर गईं। इस हादसे में चार लोग गंभीर घायल हो गए।

सूचना पर एक्सीडेंट थाना वेस्ट पुलिस मौके पर पहुंची, लेकिन पुलिस के पहुंचने से पहले ही एंबुलेंस ने सभी घायलों को कांवरिया अस्पताल में भर्ती करवाया। जहां डॉक्टरों ने हालत गंभीर देखते हुए एसएमएस अस्पताल रेफर कर दिया। एक्सीडेंट थाना वेस्ट पुलिस के राजेंद्र सिंह शेखावत ने बताया कि 14 नंबर पुलिसिया से एक पिकअप सवारियां भरकर चंदवाजी की ओर जा रही थी। बताया जा रहा है कि पिकअप तेज रफ्तार में थी और अचानक पिकअप का टायर खुल गया और पिकअप अनियंत्रित होकर हाईवे पर पलट गई। हादसे में पिकअप में बैठे लोग सड़क पर गिर गए। इस हादसे में, रघुनाथ धर्मराज, सोहन पांचू गंभीर रूप से घायल हो गए। जहां मौके पर पहुंची 108 एंबुलेंस में एसएमएस अस्पताल में भर्ती करवाया। जहां डॉक्टरों ने हालत गंभीर देखते हुए एसएमएस रेफर कर दिया। जहां उनका उपचार जारी है।

स्वतंत्रता सैनानी कृष्ण चंद्र की स्मृतियों को नमन किया



गांधीवादी, स्वतंत्रता सैनानी कृष्ण चंद्र सहाय की चौथी पुण्य तिथि पर रविवार को विनोबा ज्ञान मंदिर में श्रद्धांजलि कार्यक्रम आयोजित हुआ।

जयपुर। सत्ता व संपत्ति से दूर रहने वाले, चम्बल घाटी शांति मिशन को समर्पित, देहदानी, वरिष्ठ गांधीवादी, स्वतंत्रता सैनानी कृष्ण चंद्र सहाय की चौथी पुण्य तिथि पर रविवार को विनोबा ज्ञान मंदिर जयपुर में श्रद्धांजलि कार्यक्रम आयोजित हुआ। कार्यक्रम में कृष्ण चंद्र सहाय पुण्य स्मरण में उनकी अज्ञ-अमर-अमिट स्मृतियों को नमन करके याद किया गया। कार्यक्रम की अध्यक्षता वरिष्ठ गांधीवादी, सर्व सेवा संघ के पूर्व अध्यक्ष 93 वर्षीय अमरनाथ भाईजी ने की।

उन्होंने कहा कि गांधी विचार और कर्म को अमर्युक्त करने ही श्रेष्ठ जीवन और मानवता का रास्ता बनता है। आज दुनिया भर में हथियारों की तिजारात युद्ध का भय दिखाते की जा रही है, जबकि अमन, शांति, सौहार्द, भाई चारा, मोहब्बत, गांधी के दिखाये सत्य, अहिंसा, न्याय, सत्याग्रह, और मोहब्बत से हासिल की जा सकती है। सही मायने

जयपुर-दिल्ली रोड पर 'ग्रीन वैली' की दुर्दशा कर रहे हैरिटेज निगम के अफसर

'जयपुर' डिजाइन में लोहे की जालियां क्षतिग्रस्त, सजावटी पौधे भी नहीं

जयपुर (कासं)। राजधानी जयपुर में दिल्ली रोड बाईपास पर "ग्रीन वैली" इन दिनों अपनी दुर्दशा का रोना रो रही है। हर साल करीब 10 करोड़ रुपये पेड़-पौधों पर खर्च करने के बावजूद हैरिटेज नगर निगम की उद्यान शाखा के पास दिल्ली रोड स्थित ग्रीन वैली में 'जयपुर' डिजाइन को सजाने ने लिए समय नहीं है। यहां पर जालियां क्षतिग्रस्त पड़ी हैं, इनमें सजावटी पौधे लगाने के लिए बनाए गए बाँक्स खाली पड़े हुए हैं। करीब 10 वर्ष पहले इस ग्रीन वैली को विकसित करने का उद्देश्य यह था कि जब जयपुर शहर में देशी-विदेशी पावणे अथवा कोई नेता पधारे तो उनको जयपुर की सुंदरता यहां नजर आ सके। जयपुर शहर में हुई डीजी-आईजी कॉन्फ्रेंस में प्रधानमंत्री नरेंद्र मोदी से लेकर केन्द्रीय गृह मंत्री अमित शाह और देशभर के वी.वी.आई.पी. गेट पहुंचे, इसके बावजूद अधिकारियों ने इस ग्रीन वैली को निखारने पर कोई ध्यान नहीं दिया। स्थानीय लोगों की मानें तो पिछले कई महीनों से यहां पर पौधे नहीं लगाए जा रहे हैं। जबकि, सर्वाधिक सैलानी दिल्ली रोड से ही जयपुर में प्रवेश करते हैं। हालांकि, ग्रीन वैली जरूर हरी-भरी नजर आ रही है।

इसी तरह जयपुर परकोटे के बाजारों से लेकर बनीपार्क, दिल्ली रोड, आदर्श नगर की मुख्य



जयपुर-दिल्ली बाइपास पर ग्रीन वैली में बनाई गई 'जयपुर' की दीवार पर सजावटी पौधे गायब हैं, यहां पर पौधे लगाने के लिए लगाए गए बाँक्स भी क्षतिग्रस्त हो चुके हैं।

सड़कों से लेकर कॉलोनियों के डिवाइडर पर लगे पौधों पर भी ध्यान नहीं दिया जा रहा है। बड़ी-छोटी चौपड़ पर दो वर्ष पहले ग्रीनरी विकसित की गई थी, लेकिन रखवाली के अभाव में यह पौधे भी नष्ट हो गए हैं।

देखा जाए तो उद्यान शाखा के अधिकारियों का पूरा ध्यान निगम सीमा क्षेत्र में होने वाले

वीआईपी प्रोग्राम पर रहता है। नई सरकार बनने के बाद 15 से 20 आयोजन हुए हैं, इन कार्यक्रमों में पौधे-गमले सहित लगाए जाते हैं। उद्यान शाखा के अधिकारी सिर्फ इन्हीं कार्यक्रमों में व्यस्त रहते हैं। वहीं दूसरी ओर परकोटा क्षेत्र में धीरे-धीरे पुराने पेड़ कम होते जा रहे हैं और नए पौधे नगर निगम लगा नहीं पा रहा है। कुछ जगह सजावटी पौधे

■ डीजी-आईजी कॉन्फ्रेंस में प्रधानमंत्री से लेकर केन्द्रीय गृहमंत्री व कई वीवीआईपी गेट जयपुर आए, इसके बावजूद सजावट पर कोई ध्यान नहीं दिया गया

■ सूओं की मानें तो नगर निगम हर साल 10 करोड़ रुपये पेड़-पौधों पर खर्च करता है, लेकिन अधिकारियों का ध्यान सिर्फ वी.आई.पी. प्रोग्राम तक सीमित है

जरूर दिखाई देते हैं, लेकिन, मानसून के बाद वहां भी खाली गमले ही नजर आते हैं। अगर आंकड़ों पर नजर डाले तो नगर निगम प्रशासन हर वर्ष करीब 10 करोड़ रुपये पेड़-पौधों और शहर में हरियाली विकसित करने पर खर्च करता है। शहर में करीब 3000 हजार पौधों के छोटे गमले लगाए जाते हैं, लेकिन इन दिनों अधिकांश पौधे नष्ट हो चुके हैं।

सलाहकार और संविदा के तौर पर सेवानिवृत्त कार्मिकों की सेवाएं समाप्त

-कार्यालय संवाददाता-

जयपुर। राजस्थान के सरकारी महकमों में सेवानिवृत्त अधिकारी-कर्मचारियों की संविदा के तौर पर ली जा रही सेवाओं को भजनलाल सरकार ने समाप्त कर दिया है। राज्य सरकार के इस निर्णय के बाद रविवार को स्वायत्त शासन विभाग ने आदेश भी जारी किए। स्वायत्त शासन विभाग के निदेशक हृदयेश शर्मा के आदेश के मुताबिक 11 सेवानिवृत्त अधिकारियों-कर्मचारियों की सेवा समाप्त कर दी है। इनमें सेवानिवृत्त आरएसएस, लेखाधिकारी, प्रशासनिक अधिकारी शामिल हैं।

आदेश के मुताबिक सेवानिवृत्त आर.एस. अनिल कुमार कौशिक व विनोद कुमार पारीक तथा आर.एम.एस. से सेवानिवृत्त आयुक्त ले.पी.शर्मा, सेवानिवृत्त सहायक लेखाधिकारी ब्रद्रीप्रसाद रायप्रिया, ज्ञान प्रकाश शर्मा और सुरेश सिंह चौहान, सेवानिवृत्त अतिरिक्त प्रशासनिक अधिकारी नरोत्तम श्रीमाल, सेवानिवृत्त अधिशाषी अभियंता प्रदीप कुमार गौड़, सेवानिवृत्त प्रशासनिक अधिकारी मातादीन डूचानियां, सेवानिवृत्त कनिष्ठ लिपिक भास्कर भारद्वाज तथा सेवानिवृत्त सहायक नगर नियोजक नरेन्द्र कुमार तंवर को हटाया गया है। ज्ञात रहे कि राज्य सरकार ने पिछले दिनों तमाम सरकारी महकमों में सलाहकार के पदों पर लगे हुए अधिकारियों को भी हटाया था।

जयपुर के सभी विद्युत निगमों की 'लॉन टेनिस' प्रतियोगिता संपन्न

जयपुर, (का.सं.)। जयपुर स्थित सभी विद्युत निगमों के खिलाड़ियों के मध्य आज लॉन टेनिस प्रतियोगिता का आयोजन जयपुर क्लब में किया गया। प्रतियोगिता के सिंगल्स मुकामलों में जोधपुर डिस्कॉम के अरुण कुमार विजेता रहे तथा राजस्थान विद्युत उत्पादन निगम के पवन शर्मा उपविजेता रहे। लॉन टेनिस की डबल्स प्रतियोगिता में राजस्थान विद्युत उत्पादन निगम के कृष्ण कुमार चौधरी एवं रतनलाल मीणा की जोड़ी विजेता रही तथा पवन शर्मा, विद्युत उत्पादन निगम एवं अरुण कुमार, जोधपुर डिस्कॉम की जोड़ी उपविजेता रही। प्रतियोगिता के दौरान सभी विद्युत निगमों के खिलाड़ियों ने जोश के साथ बड़-चढ़कर हिस्सा लिया। प्रतियोगिता का आयोजन उपनिदेशक कार्मिक मोहम्मद नासिर एवं कार्मिक अधिकारी जगदीश मीणा की देखरेख में संपन्न हुआ। उन्होंने यह भी अवगत कराया कि टेबल टेनिस और बैडमिंटन की जयपुर स्थित विद्युत निगमों की महिला एवं पुरुष खिलाड़ियों की प्रतियोगिता 9 जनवरी को जयपुर क्लब में आयोजित की जाएगी।



विजेता अरुण कुमार और पवन शर्मा



नव जन जागृति मंच महिला प्रकोष्ठ व अन्नपूर्णा नारी संगठन की ओर से झोटावाड़ा में शनिदेव मंदिर और फुटपाथ पर सो रहे जरूरतमंद लोगों को केबल बांटे। संगठन की तरफ से मंजू शर्मा, मंजू गुप्ता, नमिता अग्रवाल, डॉ. सुरभि सिंह, निरोज सैनी, अनुराधा शर्मा और आशु शर्मा ने सहयोग किया।

सिरफिरे युवक ने कार जलाई

जयपुर (कासं)। कालवाड़ रोड स्थित मंगलम सिटी में शनिवार रात को एक सिरफिरे बदमाश ने सड़क किनारे खड़ी कार को आग लगा दी। चारदात के बाद आरोपी फरार हो गया। बताया जा रहा है कि यह घटना सीसीटीवी फुटेज में कैद हो गई है। अब पुलिस मामले की जांच कर रही है।

पीडित बालकिशन शर्मा ने बताया कि वह टैक्सी कार चलाता है। शनिवार रात करीब साढ़े 11 बजे वह कार लेकर अपने घर पर आया। जिस बिल्डिंग में उसका फ्लैट है। जिसके पास में रात को एक दुकान है। जिसके पास में रात को एक व्यक्ति अलाव ताप रहा था। रात को बढ़ती देखकर बालकिशन ने उस व्यक्ति से कहा कि यहां क्यों बैठे हो, घर जाओ। उस व्यक्ति को बालकिशन जानता नहीं है। उस व्यक्ति ने कहा कि उसका घर पर झगड़ा हुआ है। इस पर बालकिशन ने कहा कि जो भी है, अपने घर जाओ। इसके बाद बालकिशन कार को सड़क पर खड़ी कर अपने फ्लैट में चला गया। रात करीब साढ़े 12 बजे सड़क से गुजर रहे कुछ लोगों ने कार में आग लगती देखी। इसके बाद हल्ला होने पर कार मालिक बालकिशन व अन्य लोग बाहर आए। लोगों ने फायर ब्रिगेड और पुलिस को सूचना दी। लेकिन इससे पहले लोगों ने पानी डालकर आग पर काबू पा लिया। सूचना मिलने पर करधनी पुलिस घटनास्थल पर पहुंची। पुलिस ने घटनास्थल का मौका मुआयना किया। पीडित ने बताया कि आग लगाने का पूरा घटनाक्रम सीसीटीवी में कैद हो गया है। जो अज्ञात व्यक्ति अलाव ताप रहा था। वह आग लगी लकड़ियों को लाकर कार में आग लगाते हुए दिख रहा है। पुलिस को शिकायत दी है। पुलिस मामले की जांच कर रही है।

मंत्री राज्यवर्द्धन सिंह का स्वागत



झोटावाड़ा विधानसभा क्षेत्र के वार्ड 48 की पार्षद कुमकुम शक्तावत और भाजपा नेता शक्ति सिंह मानपुरा के नेतृत्व में सैकड़ों कार्यकर्ताओं ने उद्योग मंत्री कर्नल राज्यवर्द्धन सिंह राठौड़ को बधाई व शुभकामनाएं दीं। इस मौके पर बलवीर सिंह, मदन सिंह, विनोद महला, कल्याण सिंह, हरीश शर्मा, अजय सिंह, अजीत सिंह, विरेन्द्र सिंह और नंद सिंह समेत सैकड़ों की संख्या में मातृ शक्ति व स्थानीय कार्यकर्ता मौजूद रहे।

सार-समाचार

प्राजुक्ता और कृतिका का सम्मान



जयपुर (कासं)। भारतीय मानक ब्यूरो का 77वां स्थापना दिवस जयपुर की एक होटल में मनाया गया। कार्यक्रम में मुख्य अतिथि आई.ए.एस. अजिताभ शर्मा थे, जबकि विशिष्ट सचिव सी.पी.डब्ल्यू.डी. के चीफ इंजीनियर एन.के.बंसल रहे। इस मौके पर पी.एम. श्री केन्द्रीय विद्यालय क्रमांक 2 जयपुर की छात्रा प्राजुक्ता विश्वास को राष्ट्रीय स्तर पर प्रश्नोत्तरी प्रतियोगिता में प्रथम आने पर एवं कृतिका शेखावत को राज्य स्तर की प्रश्नोत्तरी प्रतियोगिता में तृतीय आने पर सम्मानित किया गया। इस अवसर पर बीआरएस की डायरेक्टर कनिका कालिया और पी.एम. श्री केन्द्रीय विद्यालय क्रमांक 2 जयपुर के शिक्षक नरपाल सिंह भी उपस्थित रहे।

चाकू की नॉक पर चेन-पर्स लूटे

जयपुर। मुरलीपुरा थाना इलाके में बाइक पर आए तीन नकाबपोश बदमाशों ने चाकू की नोक पर एक युवक से सोने की चेन-पर्स लूटकर फरार हो गए। इस संबंध में पीडित ने बाइक सवार लुटेरों के खिलाफ लाने में मामला दर्ज करवाया है। वहीं पुलिस ने मामला दर्ज कर वारदातस्थल के आस-पास लगे सीसीटीवी फुटेज खंगाल लुटेरों की तलाश में जुटी है। पुलिस ने बताया कि चरण नदी मुरलीपुरा निवासी धर्मवीर जांगी (33) ने मामला दर्ज करवाया है कि वह थाना इलाके में स्थित रोड नंबर-14 बाइपास से जा रहा था। इस दौरान पीछे से आए बाइक सवार तीन नकाबपोश बदमाशों ने उसे पकड़ चाकू दिखाकर जान से मारने की धमकी दी और फिर गले में पहनी सोने की चेन और जेब में रखा उसका पर्स निकाल फरार हो गए। वारदात के दौरान पर्स में करीब 3 हजार रुपये, क्रेडिट-डेबिट कार्ड्स और ऑरिजिनल डॉक्यूमेंट रखे थे। पुलिस ने मामला दर्ज कर बाइक सवार लुटेरों की तलाश कर रही है।

घर-घर शराब सफ़ाई करने वाला पकड़ा

जयपुर। जवाहर सर्कल थाना पुलिस ने डोर टू डोर शराब की सफ़ाई करने के मामले में एक आरोपी को गिरफ्तार किया है। पुलिस ने उसके पास से अलग अलग ब्राण्ड की शराब बरामद की है। पुलिस इस इस मामले में गिराह के सरगना की तलाश कर रही है। थानाप्रभारी दलबीर सिंह ने बताया कि गिरफ्तार आरोपी अमन पटान दादाबाड़ी कोटा का रहने वाला है। जबकि उसका साथी प्रवीण मीणा भागने में सफल हो गया। पुलिस ने बताया कि एसआई अदरूप गणत पर रहे थे। सूचना मिली थी कि डोर टू डोर शराब की सफ़ाई की जा रही है। इस पर शराब की सफ़ाई करने वाले आरोपियों को पकड़ने के लिए जाल बिछाया गया। रात डेढ़ बजे बाइक पर दो व्यक्ति शराब की सफ़ाई करने आए। पुलिस ने दक्षिण देकर आरोपी अमन को पकड़ लिया। पुलिस पूछताछ में सामने आया कि शराब की सफ़ाई का पूरा नेटवर्क और लेन-देन का हिस्सा तूंगा बस्सी हाल गैटोर रोड जवाहर सर्कल निवासी अजय मीना कर रहा था। पुलिस अजय मीना की तलाश कर रही है।

स्मैक तस्कर पुलिस के हथे चढ़ा

जयपुर। आमेर थाना पुलिस और जिला स्पेशल टीम उत्तर (डीएसटी) ने ऑपरेशन क्लीन स्वीप अभियान के तहत कारवाई करते हुए मादक पदार्थ की तस्करी करने वाले एक तस्कर को गिरफ्तार कर उसके पास से 1.61 ग्राम स्मैक और ब्रिकी की राशि और एक मोबाइल जब्त किया गया है। फिलाहल आरोपी से पूछताछ की जा रही है। थानाधिकारी नंदलाल नेहरा ने बताया कि ऑपरेशन क्लीन स्वीप अभियान के तहत कारवाई करते हुए मादक पदार्थ की तस्करी करने वाले एक तस्कर अब्दुल साहीब खान उर्फ साहीब बाँस निवासी हांडी पुरा आमेर को गिरफ्तार कर उसके पास से 1.61 ग्राम स्मैक और ब्रिकी की राशि 15 सौ रुपये और एक मोबाइल जब्त किया गया है। पुलिस आरोपित से मादक पदार्थ की खरीद-फरोख के बारे में पूछताछ कर रही है।

दो टूकों की भिड़त में युवक की मौत

जयपुर। मुरलीपुरा थाना इलाके में शुक्रवार देर रात लोहामंडी के पास दो टूकों में भिड़त हो गई। इस हादसे में एक युवक की मौत हो गई, जबकि एक युवक घायल हो गया। हादसे की सूचना पर एक्सीडेंट थाना पश्चिम मौके पर पहुंचा और टूकों को हटाकर जाम को खुलवाया। पुलिस के अनुसार शुक्रवार रात करीब साढ़े 12 बजे विश्वकर्मा में हर्ष होटल के सामने दो टूक आपस में टकरा गए। हादसे में दो लोग घायल हो गए। घायलों को अस्पताल पहुंचाया गया, जहां से वह म्रवत नूह हरियारा निवासी 24 वर्षीय साहिल पुत्र इकबाल की मौत हो गई, जबकि एक युवक घायल हो गया। घायल का कांक्टिया अस्पताल में उपचार जारी है।

घर के बाहर से ऑटो चोरी

जयपुर। सांगानेर थाना इलाके में चोर एक घर के बाहर खड़ा ऑटो चुरा ले गए। जिस समय चोर वारदात को अंजाम दे रहे थे उस दौरान पूरा घटनाक्रम कैमरे में कैद हो गया। पुलिस अब फुटेज के आधार पर चोरों की तलाश कर रही है। पुलिस ने बताया कि इस संबंध में तिरुपति विहार सांगानेर निवासी महेश कुमार महावर ने थाने में मामला दर्ज करवाया। जिसमें बताया कि शनिवार रात उन्होंने घर के बाहर ऑटो खड़ा किया था। रात 2 बजकर 7 मिनट पर दो चोर आए और उनके ऑटो को चुरा ले गए। पहले चोर ऑटो को धक्का देकर ले गए फिर स्टार्ट कर चुरा ले गए। महेश ने बताया कि 16 महीने पहले ही उन्होंने ऑटो खरीदा था। अभी इसकी किस्त चल रही थी। ऑटो से वह अपने परिवार का गुजारा चला रहे थे। किस्त पूरी भी नहीं हुई थी कि चोर ऑटो को रविवार सुबह चुरा ले गए।

एनिमी ऑफ द पीपुल का मंचन 9 को

जयपुर। जवाहर कला केन्द्र में कला संसार के अंतर्गत मंगलवार, 9 जनवरी को नाटक एनिमी ऑफ द पीपुल का मंचन किया जाएगा। हेनरिक इब्सन की कहानी पर आधारित नाटक का निर्देशन युवा नाट्य निर्देशक योगेन्द्र सिंह परमार ने, जबकि नाट्यय रूपांतरण नेमीचंद्र जैन ने किया है। कुष्णायन में शाम 6:30 बजे नाटक का मंचन होगा। नाटक में एक कर्तव्यनिष्ठ नायक और पूंजीवाद का संघर्ष दिखाया गया है।